

- சாராம்சம்:** இனிய குழந்தைகளே, நீங்கள் இப்பொழுது தந்தையிடமிருந்து நல்ல அறிவைப் பெற்றுள்ளீர்கள். அத்துடன் உங்களுடைய புத்திகளின்; பூட்டு திறந்துள்ளன. ஆகவே உங்களுடைய புத்திகளினால் அனைவருக்கும் ஒத்துழைப்பு வழங்குவது உங்கள் கடமை ஆகும்.
- கேள்வி:** தந்தையால் மாத்திரம் பூர்த்தி செய்யப்படும் எந்த விருப்பமானது சங்கடத்தில் குழந்தைகளாகிய உங்களுக்குள் உருவாக்கப்படுகிறது?
- பதில்:** சங்கடத்தில் குழந்தைகளாகிய நீங்கள் சுவர்க்கம் செல்ல விரும்புகிறீர்கள். நீங்கள் சுவர்க்கம் செல்வீர்கள் என்ற எண்ணம் முன்னர் உங்களுக்கு ஒருபொழுதும் இருந்ததில்லை. இப்படியே விருப்பமானது இப்பொழுது உருவாக்கப்படுகிறது. அதைத் தந்தை மாத்திரமே பூர்த்தி செய்கிறார். இவ்விருப்பம் பூர்த்தி செய்யப்படும் பொழுது உங்களுக்கு வேறு விருப்பங்கள் எதுவும் இருப்பதில்லை. தேவர்களின் பொக்கிஷக் களஞ்சியத்தில் எதுவுமே குறைந்து காணப்படுவதில்லை எனப் பாடப்படுகிறது.
- பாடல்:** இறுதியில் நாங்கள் எதிர்பார்த்துக் காத்துக்கொண்டிருந்த அந்த நாளும் வந்தது.....

ஓம்சாந்தி. அந்நாள் நிச்சயமாக பக்தர்கள் அனைவருக்கும் வரும். அனைவரும் கடவுளை நினைவு செய்கிறார்கள். அனைவருமே பக்தர்களாகிய சூதைகள். அனைவரும் சந்தோஷமற்றவர்களாக இருக்கிறார்கள். நினைவு செய்யப்பட்ட அந்த கடவுள் வந்து, உங்கள் கையைப்பிடிக்கும் நாளும் வரும். படகோட்டி, தோட்டத்தின் அதிபதி, தூய்மையாக்குபவர் என்றும் அவர் அழைக்கப்படுகிறார். நீங்கள் இப்பொழுது அந்த ஒருவரின்; கையைப் பிடித்துக் கொண்டிருக்கிறீர்கள் எனவும் நாஸ்திகர்களிலிருந்து ஆஸ்திகர்கள் ஆகிவிட்டீர்கள் எனவும் குழந்தைகளாகிய நீங்கள் புரிந்து கொள்கிறீர்கள். தந்தை தன்னுடைய சுய அறிமுகத்தைக் கொடுத்து, அத்துடன் உங்களுக்கு ஆஸ்தியைக் கொடுப்பதற்காக அவர் உங்களைத் தனக்கு உரியவர்களாகவும் ஆக்கியுள்ளார். நீங்கள் (லௌகீகத்) தந்தையிடமிருந்து ஓர் ஆஸ்தியைப் பெறுகிறீர்கள். அவரோ பரமதந்தையாகிய எல்லையற்ற தந்தை ஆவார். அதனாலேயே பக்த குழந்தைகள் அனைவரும் அவரை நினைவு செய்கிறார்கள். எவ்வாறாயினும் அந்த பக்தர்கள் இவ்விடத்தைப் புரிந்து கொள்வதில்லை. அவர்கள் யாத்திரை செல்கிறார்கள். அத்துடன்; அதிக இசைக் கருவிகளைப் பெரும் ஆடம்பரத்துடன்; தங்களுடன் எடுத்துச் செல்கிறார்கள். கும்பமேளா இடம்பெறுகிறது. அத்துடன் அவர்கள் வேதங்களையும் சமய நூல்களையும் கற்கிறார்கள். அவை அனைத்தும் பக்தி மார்க்கத்திற்கு உரியவை. இச்சூழிலிலிருந்து அவர் தங்களுக்கு இறுதியில் விடுதலை அளிக்கும் பொருட்டு பக்தர்கள் கடவுளை நினைவு செய்கிறார்கள். அவர்கள் தொடர்ந்தும் அவரைக் கூவியழைக்கிறார்கள். எவ்வாறாயினும் தந்தையை எவரும் அறியார். தந்தையை அறியாதவர்கள் அவருடைய குழந்தைகள் இல்லை போன்றது ஆகும். அவர்கள் தந்தையை அறியாததால் நாஸ்திகர்களாகவும் வேறு எதையுமன்றித் துன்பத்தை மாத்திரமே கொண்டிருக்கிறார்கள். தந்தையினுடைய குழந்தை ஆகிய பின்னர் சதா சந்தோஷமே உள்ளது. தந்தையே சுவர்க்கத்தைப் படைப்பவர் ஆவார். அனைவரும் அங்கே செல்லமாட்டார்கள். ஒரு குறித்தளவு எண்ணிக்கையானவர்களே தந்தையிடமிருந்து ஆஸ்தியைக் கோருவதற்காக வருவார்கள். ஏனைய சமயத்தவர்கள் அனைவரும் முக்தியை ஆஸ்தியாகக் கோருவதற்காக வருவார்கள். அனைவரும் அதைத் தந்தையிடமிருந்தே பெறவேண்டும். தந்தை கூறுகிறார்: நான் இப்பொழுது உங்களுக்கு அனைவருக்கும் இலகுவான விடயங்களை விளங்கப்படுத்துகிறேன். தந்தையான என்னை நினைவு செய்யுங்கள். நீங்கள் அவரை 5000 வருடங்களுக்கு முன்னர் சந்தித்தீர்கள் எனவும் 5000 வருடங்களுக்கு ஒருமுறை தொடர்ந்தும் சந்திப்பீர்கள் எனவும் தந்தை உங்களுக்கு விளங்கப்படுத்துகிறார்;. இது உங்களுக்குப் பழைய கருத்துப் போல் உள்ளது. நீங்கள் ஒவ்வொரு கல்பத்திலும் உங்கள் இராச்சியத்தை இழந்து, பின்னர் அதை பெறுகிறீர்கள். நீங்கள் மாத்திரமே 84 பிறவிகளை எடுக்கிறீர்கள். இதுவே பல பிறவிகளில் இறுதியானது ஆகும். நீங்கள் முன்னர் பாரகடலில் இருந்தீர்கள் எனவும் பின்னர் நச்சுக்கடலில் அகப்பட்டவர்கள் ஆகினீர்கள் எனவும் குழந்தைகளாகிய நீங்கள் அறிவீர்கள். அங்கே பாரகடலும் இல்லை நச்சுக்கடலும் இல்லை. நீங்கள் தூய்மையாக இருந்தீர்கள். பின்னர் மாயையாகிய இராவணன் உங்களைத் தூய்மையற்றவர்கள் ஆக்கினான். எனவே தந்தை இப்பொழுது உங்களைத் தூய்மையாக்க வந்துள்ளார்;. “இறுதியில் அந்த நாளும் வந்துவிட்டது” எனப் பாடல் கூறுகிறது. நீங்கள் சுவர்க்கத்திற்கு அதிபதி ஆகும் எந்த ஒரு விருப்பத்தையும் பக்தி மார்க்கத்தில் கொண்டிருக்கவில்லை. இவ்விடயம் உங்கள் புத்திகளிலேனும் இருக்கவில்லை. இந்த பாபா சூதையை அதிகளவு கற்றும் செவிமடுத்தும் வந்தார். ஆயினும் அவருக்கு இராஜயோகம் கற்று, சாதாரண மனிதரிலிருந்து நாராயணன் ஆகும் விருப்பம் எதுவும் இருக்கவில்லை. தந்தை திடீரென வந்து, அவரினுள் பிரவேசித்தார். பாபா கூறுகிறார்: நான் இப்பொழுது உங்களுடைய சுவர்க்கத்திற்கான விருப்பத்தைப் பூர்த்தி செய்ய வந்துள்ளேன். இப்பொழுது சுவர்க்கம் செல்வதற்கான விருப்பத்தை உங்கள் புத்திகளில் பதித்துக் கொள்ளுங்கள். தந்தையே சுவர்க்கத்தைப் படைப்பவர். அவர் இங்கிருந்து உங்களுக்கு அனைத்தையும் மிக இலகுவாக விளங்கப்படுத்துகிறார்! ஆம், காமமே மிகக் கொடிய எதிரி ஆகும். சந்நியாசிகளும் இதையே கூறுகிறார்கள். இதனாலேயே அவர்கள் தங்களுடைய வீட்டையும் குடும்பத்தையும் விட்டுச் செல்கிறார்கள். ஆனால் அது ஓரிருவர் சம்பந்தப்பட்ட விடயம் மாத்திரம் ஆகும். தனிமையாக இருக்கும் அவர்களுடைய பாகம் நாடகத்தில் நிச்சயிக்கப்பட்டுள்ளது. அவர்களும் பத்தர்களே. அவர்கள் தந்தையாகிய கடவுளைப் பற்றிப் பேசுகின்றார்களாயினும் அவர் யார் என அவர்கள் அறியார். பின்னர் அவர்கள் கூறுகிறார்கள்:

“இராதையினதும் கோவிந்தாவினதும் பெயரை உச்சரியுங்கள்” (கிருஷ்ணர் இடையராக நினைவு கூரப்படுகிறார்). அவர்கள் யாருடைய பெயரை உச்சரிக்கவேண்டும்? அவர்கள் கிருஷ்ணருக்குக் கோவிந்தா எனப் பெயர் சூட்டியுள்ளனர். அவர்கள் தாங்கள் கேள்விப்பட்டதையெல்லாம் எழுதியுள்ளார்கள். அவர்கள் யாரை கோவிந்தா என அழைக்கவேண்டும்? ஒரேயொரு தந்தை மாத்திரமே பசுக்களைப் பராமரித்து, முரளியை (புல்லாங்குழல்) இசைக்கிறார். உண்மையில் இது மனிதப் பசுக்கள் சம்பந்தப்பட்ட விடயம் ஆகும். நீங்கள் முன்னர் எதையுமே புரிந்திருக்கவில்லை. தந்தை இப்பொழுது வந்து, உங்களுக்கு நல்லறிவைக் கொடுத்துள்ளார். மாயையாகிய இராவணன் வந்து, உங்களுக்கு துர் அறிவைத் தருகிறான். தந்தை உங்களுக்கு நல்லறிவைத் தருகிறார். நல்லறிவானது சிவபாபாவிடமிருந்தும் துர் அறிவானது இராவணனிடமிருந்தும் கிடைக்கின்றது. நல்லறிவு என்றால் ஸ்ரீமத் ஆகும். துர்; அறிவு என்றால் பொய்மையான வழிகாட்டல்கள் ஆகும். நீங்கள் இப்பொழுது இந்த வித்தியாசத்தைப் புரிந்துகொள்கிறீர்கள். நாங்கள் பொய்மையான வழிகாட்டல்களைப் பின்பற்றி வந்தோம். சுவர்க்கம் செல்லும் விருப்பம் எங்களுக்கு இருக்கவில்லை. தந்தை இப்பொழுது புதிய ஒரு விருப்பத்தை உருவாக்கியுள்ளார். நீங்கள் தலையில் அடித்துக் கொள்ள நேரிடும் வகையில் அங்கே எந்தக் குறையும் இருக்காது. நீங்கள் எல்லோரும் இப்பொழுது ஒரு புதிய விருப்பத்தைக் கொண்டுள்ளீர்கள். நீங்கள் வரிசைக்கிரமாக முயற்சி செய்தாலும் தந்தை உங்களுக்கு முதந்தரமான வழிகாட்டல்களையே கொடுக்கிறார். “பிரம்மாவே இறங்கி வந்து, வழிகாட்டல்களைக் கொடுத்தாலும் இவர் பிரம்மாவின் வழிகாட்டல்களை ஏற்றுக்கொள்ள மாட்டார். இது இறுதியில் நினைவு கூரப்படுகிறது. உங்கள் புகழ் இறுதியில் பாடும்;படும். நீங்கள் சம்பூரணமானவராக ஆகும்பொழுது உங்கள் புகழ் பாடப்படும். இப்பொழுது நீங்கள் தொடர்ந்தும் ஏறுவதும் வீழ்வதுமாக இருக்கிறீர்கள். நீங்கள் ஒரு நிமிடம் சந்தோஷத்தில் நடனமாடுகிறீர்கள். அடுத்த நிமிடமே நீங்கள் ஒரு பிணம் போல் ஆகிவிடுகிறீர்கள். மாயை உங்களைப் பல்வேறு விதங்களில் தடுமாறச் செய்கிறாள். நீங்கள் ஸ்ரீமத்தைப் பின்பற்றுவதை நிறுத்தி, இராவணனுடைய வழிகாட்டல்களைப் பின்பற்றும் வகையில் அவள் ஏதாவொரு வழியில் நூலைக் சிக்கலடையச் செய்கிறாள். பின்னர் நீங்கள் தொடர்ந்து விரகத்தில் கதறி அழுகிறீர்கள். தந்தை கூறுகிறார்: ஒவ்வொரு அடிபிலும் எச்சரிக்கையாக இருங்கள். ஸ்ரீமத்தைப் பின்பற்றுவதால் மாத்திரமே உங்களுக்கு நன்மையுள்ளது. தந்தை இந்த விருப்பத்தை உங்களுக்குள் ஏற்படுத்தியுள்ளார். ஸ்ரீமத்தைப் பின்பற்றுவதால் மாத்திரமே நீங்கள் இலக்ஷ்மி நாராயணன் போல் ஆகுவீர்கள். பிரம்மா அவ்வாறு ஆகுகிறார். அது உங்களுக்கும் பொருந்தும். இவ்விடயத்தை மறக்க வேண்டாம். எவ்வாறாயினும், மாயை அத்தகையவள், அவள் நீங்கள் ஸ்ரீமத்தைப் பெறுவதற்கு வாய்ப்பளிக்க மாட்டாள். அவள் ஏதாவதொரு வழியில் உங்களைத் பிழையான செயல்களைச் செய்ய வைக்கிறாள். பின்னர், நீங்கள் வந்து, பாபாவிடம் கூறுகிறீர்கள்: பாபா, நான் இச்செயலைச் செய்தேன். உங்களிடமிருந்து ஆலோசனை எதனையும் பெறுவதற்கு எனக்கு நேரம் இருக்கவில்லை. நான் இப்பொழுது என்ன செய்ய முடியும்? மாயை உங்களை அறைந்தால், தந்தையால் என்ன செய்ய முடியும்? நீங்கள் ஒவ்வொரு விடயத்திலும், ஒவ்வொரு அடிபிலும் மிகவும் எச்சரிக்கையாக இருப்பது அவசியமாகும். ஓர் ஆணும் பெண்ணும் ஒன்றாக வாழ்ந்து தூய்மையாக இருப்பது சாத்தியமாகும் எனச் சந்நியாசிகள் ஒருபொழுதும் கூறமாட்டார்கள். இதற்கு பல உபாயங்கள் உள்ளன. உங்களை பிரம்மகுமாரிகளும், குமாரிகளும் என அழைப்பதும் அத்தகையதொரு மகத்தான வழிமுறையாகும். குழந்தைகளாகிய நீங்கள் பிரம்மகுமாரிகளும் குமாரிகளும் ஆகுவதால், நீங்கள் ஒருபொழுதுமே குலத்தை அவதூறு செய்யக்கூடாது. சகோதர, சகோதரிகள் என்னும் உறவுமுறை ஒருபொழுதும் தவறானதல்ல. ஒரு சகோதரரும், சகோதரியும் ஒருவரையொருவர் திருமணம் செய்வது நியதிகளுக்கு எதிரானதாகும். இங்கு, அனைவரும் சகோதரர்களும், சகோதரிகளும் ஆவார்கள். இச்சம்பிரதாயம் எங்கிருந்து வந்தது எனக் கூறி, மக்கள் இச்சம்பிரதாயத்தைப் பார்த்துச் சிரிக்கிறார்கள். இது ஒரு புதிய விடயமாகும். எவராலும் உங்களுக்கு அத்தகைய ஆலோசனையைக் கொடுக்க முடியாது. நீங்கள் பிரம்மகுமார் குமாரிகளாக இருந்தால் நீங்கள் சகோதர, சகோதரிகளாவீர்கள். நீங்கள் அவர்களின் புத்தியில் இதனை உறுதியாக்க வேண்டும். ஏனெனில் அனைவரின் புத்தியிலும் ஒரு பூட்டு உள்ளது. அவர்களுக்குக் கல்லுப் புத்தி உள்ளது. நீங்கள் அவர்களின் புத்தியிலுள்ள பூட்டைத் திறக்க வேண்டும். பல நிலையங்கள் உள்ளன, அவர்கள் அனைவரும் தங்களை பிரம்மகுமாரிகளும், குமாரிகளும் என அழைப்பதனால், அவர்கள் சகோதரர்களும், சகோதரிகளும் ஆவார்கள்; ஆகவே அவர்களால் எவரையும் சரீரத் துன்புறுத்தலுக்கு ஆளாக்க முடியாது அது அசாத்தியமானதாகும். இதுவே கடவுளின் புதிய படைப்பாகும். தாங்கள் இதனைக் கண்தையில் ஒருபொழுதும் கேள்விப்பட்டதில்லை என அம்மக்கள் கூறுகிறார்கள். தந்தை கூறுகிறார்: நான் உங்களுக்கு இவை அனைத்தையும் கற்பிக்கிறேன். பின்னர், சிவபாபாவும் இருக்க மாட்டார், பிரம்மகுமாரிகளும் குமாரிகளும் இருக்க மாட்டார்கள். ஞானம் மறைந்து விடும். உங்களால் அதனைக் கேட்க இயலாதிருக்கும். நான் இப்பொழுது உங்களுக்கு இராஜயோகத்தைக் கற்பிக்கிறேன். இராச்சியம் ஸ்தாபிக்கப்பட்டதும் இவை அனைத்தும் முடிவடைந்திருக்கும். பாண்டவர்கள் ஓர் இராச்சியத்தை உருவாக்கினார்கள் எனச் சமயநூல்களில் குறிப்பிடப்படவில்லை. தேவர்கள் தூய உலகின் அதிபதிகளாக இருந்தார்கள், அசுரர்கள் தூய்மையற்ற உலகத்துக்கு உரியவர்கள் ஆவார்கள். எவ்வாறு அவர்கள் ஒருவர் மற்றவருடன் சண்டையிட முடியும்? அவர்கள் சுவர்க்கத்திலிருந்து நரகத்துக்கு ஒருவருடனொருவர் சண்டையிடுவதற்கு வருவார்களா? அச்சா. எவ்வாறு தேவர்களுக்கும் அசுரர்களுக்கும் மத்தியில் ஒரு யுத்தம் இருந்திருக்க முடியும்? நிச்சயமாக ஒரு சங்கமம் இருந்திருக்க வேண்டும். ஒருவருடனொருவர் சண்டையிடுவதற்காக அவர்கள் தங்கள் சொந்த சேனைகளைக் கொண்டு வருவார்களா? இதன் எவ்வகையான கணிப்பீடும் செய்யப்பட முடியாது. அசுரர்கள் உள்ளபொழுது, தேவர்கள் இருக்க முடியாது, தேவர்கள் உள்ளபொழுது, அசுரர்கள் இருக்க முடியாது. ஆகவே, எவ்வாறு ஒரு யுத்தம் இருக்க முடியும்? கௌரவர்களுக்கும் பாண்டவர்களுக்கும் மத்தியிலும் கூட ஒரு யுத்தம் இருக்க முடியாது. ஸ்ரீமத்தைப் பின்பற்றுபவர்களால் எவ்வாறு எவருடனாவது யுத்தம் செய்ய முடியும்? மனிதர்களே ஒருவரை மற்றவருடன் சண்டையிடச் செய்கிறார்கள். தந்தையால் உங்களுக்கு யுத்தம் செய்வதற்கோ அல்லது சூதாடுவதற்கோ அனுமதி கொடுக்க முடியாது. பாண்டவர்கள் ஸ்ரீமத்தைப் பின்பற்றாமல், சூதாடி,

தங்கள் மத்தியில் சண்டையிடுமளவுக்கு முட்டாள்களாக இருக்கவில்லை. இதுவே உருத்திர ஞான யாகம் என பாபா விளங்கப்படுத்தியுள்ளார். அப்பாவிகள் அதிகளவுக்குத் துன்புறுத்தப்பட்டார்கள். விகாரத்தின் காரணமாக, அவர்கள் அதிகளவு விரக்தியுற்றார்கள். அவர்களுக்குக் கூறுங்கள்: “காமமே கொடிய எதிரி” எனக் கடவுள் விளங்கப்படுத்தியுள்ளார். அதனை வெற்றிகொள்வதனால், நீங்கள் சவர்க்கத்துக்குச் செல்வீர்கள். இவ்விதமாக நீங்கள் விளங்கப்படுத்தும்பொழுது, பலர் வெற்றியாளர்கள் ஆகுகிறார்கள். பின்னர் அவர்கள் இறைவிகள் என அழைக்கப்பட்டு, வழிபடப்படுகிறார்கள். அவர்கள்; அதிகளவு உதவியையும் பெறுகிறார்கள். கணவனும், மனைவியும் ஒன்றாக வாழ்ந்து, தூய்மையாக இருக்கிறார்கள் எனக் கேள்விப்படும்பொழுது, மக்கள் அச்சம் அடைகிறார்கள். அது அசாத்தியம் என அவர்கள் எண்ணுகிறார்கள். இங்கு ஏதோ மந்திரவித்தை உள்ளது என அவர்கள் கூறுகிறார்கள். அத்தகைய ஆன்மீக ஒன்றுகூடலுக்கு ஒருபொழுதும் செல்ல வேண்டாம் என அவர்கள் ஏனையோருக்குக் கூறுகிறார்கள். ஆரம்பத்தில், புதல்விகள் ஓடி வந்தார்கள், அதனால் அந்தப் புகழ் உருவாக்கப்பட்டது. பத்தி உருவாக்கப்பட்டது, ஆகவே அவர்கள் இங்கு ஓடி வர வேண்டியிருந்தது. பந்தனத்தில் உள்ளவர்கள் அதிகளவு ஆலோசனையைப் பெறுகிறார்கள். இதில் உங்களுக்கு அதிகளவு தைரியம் தேவையாகும். ஏழைகள் எண்ணுவார்கள்: எது நடந்தாலும் பரவாயில்லை இதன் காரணமாக, நாங்கள் ஏன் சவர்க்க இராச்சியத்தை இழக்க வேண்டும்? அவர்கள் என்னை இந்த வீட்டிலிருந்து வெளியேற்றினாலும், நான் சென்று, பாத்திரங்களைக் கழுவுவேன் அல்லது தரையைப் பெருக்குவேன். செல்வந்த வீடுகளில் இருப்பவர்களால் இவ்விதமாக அனைத்தையும் விட்டு நீங்க முடியாது. ஆரம்பத்தில், அது குழந்தைகளின் பாசமாக இருந்தது. ஏழைகளுக்கு இது மிகவும் இலகுவானதாகும். பாபா கூறுகிறார்: நீங்கள் பாபாவிடம் வந்தால், முதலில் தரையைச் சுத்தம் செய்து, அனைத்தையும் செய்ய வேண்டும். மாயையின் புயல்கள் அதிகளவு விசையுடன் வரும். நீங்கள் உங்கள் குழந்தைகளையும் நினைவு செய்வீர்கள். ஆகவே, நீங்கள் மிகவும் எச்சரிக்கையாக இருக்க வேண்டும். நீங்கள் பற்றை வென்றவர்களாக ஆகும்பொழுது, அது ஏதோவொன்றாகும். சிவபாபா உங்களுக்கு வழிகாட்டல்களைக் கொடுக்க வேண்டும். நீங்கள் ஞானத்தைப் பெற்று விட்டீர்கள். நீங்கள் எவ்வகையான ஆடைகளை அணிந்தாலும் பரவாயில்லை. தந்தை உங்களைத் தனது கண்களில் அமர்த்தி, உங்களைச் சவர்க்கத்துக்கு அழைத்துச் செல்வார். மணவாட்டி மணவாளனைப் பின்பற்றுகிறாள், அவர்கள் ஒரு மண் பானையில் ஓர் எண்ணெய் விளக்கை வைக்கிறார்கள். அனைவரையும் அழகானவர்களாக்கி, வீட்டுக்கு அழைத்துச் செல்லவே தந்தை வருகிறார். அனைவரும் தூய்மையடைவார்கள். அனைவருடைய தலையிலும் பாவச் சுமை உள்ளது. எனவே நீங்கள் அதைத் தூர்த்து, இறுதியில் வீடுசெல்ல வேண்டும். நீங்கள் பெருமளவு முயற்சி செய்கிறீர்கள். முயற்சி செய்யாதவர்கள் அத்தனை சுலபமாக முக்திக்குள் செல்ல மாட்டார்கள். கணக்கு தூிக்கும் வேளையில் அவர்கள் பெருமளவு தண்டியை அனுபவம் செய்த பின்னரே முக்தி தாமத்திற்குச் செல்வார்கள். அமைதியே ஆத்மாவின் ஆதி தர்மம் ஆகும். நாங்கள் இங்கே சரூரமற்ற நிலையில் இருக்கிறோம். நாங்கள் பௌதீக அங்கங்களினால் செயல்கள் எதையும் செய்வதில்லை. நாங்கள் மௌனத்தில் இருக்கிறோம், ஆனால் எவ்வளவு காலத்திற்கு? இறுதியில் நீங்கள் செயல்களைச் செய்தாகவே வேண்டும். அமைதியே ஆத்மாவின் ஆதிதர்மம் எனப் புனிதர்களும் சாதுக்களும் அறியார். சந்நியாசிகள் அமைதியைத் தேடிச் செல்கிறார்கள். ஆனால் பாபா கூறுகிறார்: அமைதி உங்கள் கழுத்தில் மாலையாக உள்ளது. எனவே நாங்கள் ஏன் அதைத் தேடிக் காட்டிக்குச் செல்ல வேண்டும்? நாங்கள் கர்ம யோகிகள். பாபா கூறுகிறார்: என்னை நினைவு செய்யுங்கள், உங்கள் பாவங்கள் அழிக்கப்படும். பின்னர் சவர்க்கத்தையும் நினைவு செய்யுங்கள். பக்தியின் குழப்பங்கள் உங்களை 63 பிறவிகளாக மன உளைச்சலுக்கு உள்ளாக்கியது. நீங்கள் இப்பொழுது அந்தக் குழப்பங்கள் அனைத்திலிருந்தும் விடுதலை செய்யப்படுகிறீர்கள். சரூரமற்றவர்கள் ஆகுமாறு பாபா உங்களுக்கு இப்பொழுது வழிகாட்டல்களைக் கொடுக்கிறார். ஏனெனில் இப்பொழுது நீங்கள் என்னிடம் வரவேண்டும்;. பின்னர் நான் உங்களைச் சவர்க்கத்திற்கு அனுப்புவேன். இதில் எந்தவொரு குழப்பத்திற்கான கேள்விக்கே இடமில்லை. நீங்கள் பக்தி மார்க்கத்தில் பெருமளவு தடுமாறினீர்கள். நீங்கள் மூண்டும் ஒருமுறை தடுமாற நேரிடும். மறுபிறவி எடுப்பதால் அனைவரும் தமோபிரதான் ஆகவே வேண்டும்.

அச்சா.

இனிமையிலும்இனிமையான,அன்புக்குரிய,எப்பொழுதோ தொலைந்து இப்பொழுது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணக்கான சாரம்சம்:

1. ஒவ்வொரு அடியிலும் மிகவும் எச்சரிக்கையாக இருங்கள். ஸ்ரீமத்தைப் பின்பற்றும் பொழுது குழப்பமடைய வேண்டாம். ஒருபொழுதும் குலத்தை அவதூறு செய்ய வேண்டாம்.
2. தந்தையிடம் செல்வதற்கு உங்கள் பழைய கணக்குகள் அனைத்தையும் தூருங்கள். சரூரமற்றவர் ஆகுவதற்கு முழு முயற்சி செய்யுங்கள்.

ஆசுவாதம்: நீங்கள் ஞானத்தின் ஒளியினாலும், சக்தியினாலும் ஆத்மஉணர்வில் நிலைத்திருந்து நினைவு சொருபமாக ஆகுவீர்களாக.

உங்கள் அநாதியான ரூபம் அசரூரியான ஒளிப்புள்ளி வடிவமும், உங்கள் ஆதி ரூபம் தேவஆத்ம ரூபமுமாகும். ஞானத்தின் ஒளியினதும், சக்தியினதும் அடிப்படையில், ஆத்ம உணர்வு ஸ்திதியில் ஸ்திரமாக நிலைத்திருக்கின்ற பயிற்சி இருக்கும்போதே உங்களால் இரண்டு ரூபத்தினையும் உங்கள் விழிப்புணர்வில் கொண்டிருக்க முடியும். ஒரு பிராமணராக ஆகுவதென்றால் ஞானத்தின் ஒளியினதும், சக்தியினதும் விழிப்புணர்வின் சொருபமாக இருப்பதாகும். நினைவு சொருபமாக இருப்பவர்கள் தாங்களும் திருப்தியாக

இருந்து, ஏனையோரையும் திருப்தியடையச் செய்வார்கள்.

சுலோகம்:

சாதாரணமானவற்றிலும் மகத்துவத்தை அனுபவம் செய்பவர்களை மகாத்மாக்களாவர்.

---ஓம் சாந்தி---

ஓம் சாந்தி